

ڪعبه الله جي زيارت

15 مئي 2010

والد صاحب جي سرپرستي ۾ مسجد حرام جي دهلاڻ مان گذرندا ڪعبه الله شريف جي طرف وڌي رهيا هئاسون ، دل جي دڙڪن تيز ٿيندي ٿي ويهي اڪيون ادب وچان هيٺ رکيمر ، مسلسل اڳتي وڌندي والد محترم بيهڪ ڪائيندي هلڪي آواز ۾ فرمايو ڪعبه الله (مطلب ته ڪعبه الله سامهون آهي) الله اڪبر ڪعبه الله شريف کي ڏسندي ئي دل مان جا نڪرڻي هئي دعا نڪتي، جيئن ئي توهان جي پهرين نگاهه ڪعبي تي پوي اهو دعا جي قبوليت جو وقت هوندو آهي



پهرئين عمري جي ادائگي کانپوءِ روزانه مسجد حرام جي اڱڻ ۾ ڪنهن مٿيري جڳهه تي ويهي زيارت ڪعبه ۾ مشغول رهندا هئا سون ۽ مان پنهنجي پروردگار جي نشانين تي غور و فڪر ۾ رڌل هوندو هئس گڏوگڏ تسبيح به پئي هلندي هئي

الله جي رحمتن ۽ برڪتن سان روشن ڪعبه الله شريف جتي اڄ دنيا جي ڪنڊ ڪڇ مان ماڻهن جا انبوهه اچي پيوڙا ٿي نماز ، طواف ، ۽ زيارت ۾ رڌل آهن . ليڪن اڄ کان چار هزار سال پهرين ڏسو ته چارو طرف ويران ۽ سنسان جبل ، سواءِ هوا جي ڪنهن به جيءَ جي آمد و رفت ناهي سابه چڱي خاصي گرم لڱ ساڙيندڙ ، ان وقت اگر ڪو سوچيندڙ اتي اچي سوچي ها ته شايد ڪڏهن به اهو طئي نه ڪري سگهي ها ته ڪو هتي ماڻهو اچي پيوڙا ٿيندا ۽ عبادتون ڪندا ،



چار هزار سال قبل اگر توهان موجوده ڪعبه الله شريف جي جڳهه تي نظر ڊوڙائيندا ته اتي سواءِ ننڍڙي



دڙي جي ڪجهه به نه هو جيڪو پاڻي جي وهڪري جي سبب اڀري آيو هو دراصل جڏهن به برساتون پونديون هيون ته برساتن جو پاڻي اتان وهڻ گهڙي ان تڪڙي کي

پاسن کان گذرنڏو هو ۽ انهيءَ لنگهه سبب ڪعبة الله وارو حصو ڪٽجي اڀري آيو هو . پوءِ تقريبن 1800 قبل مسيح ۾ يعني اڄ کان 3800 سال پھريان جنهن انسان سڀ کان پھرين ان جڳھه کي آباد ڪرڻ جا قدم کنيا سو حضرت ابراهيمؑ هيو ؛ جن پنهنجي پالڻهار جي حڪم سان پنهنجي ٻي



گھرواري بيبي هاجره ۽ پياري پٽ حضرت اسماعيلؑ کي ان بيان ۾ ڇڏي هليو ويو ؛ ان وقت اهو علائقو ڪنهن به انسان جي زندهه رهڻ لاءِ سازگار نه هيو . سو الله سائين جي حڪم سان اُتي جو اُتي هڪ چشمو ڦٽي آيو جيڪو اڄ به بفضلِ تعاليٰ جاري آهي ۽ لکين حجاج ڪرام ان جو پاڻي تيرڪ طور پنهنجن پنهنجن علائقن ۾ کڻي ويندا آهن ؛ جنهن کي آبِ زم زم چئبو آهي .

وري ڪجهه عرصي بعد حضرت ابراهيمؑ کي خدا پاڪ جي طرفان ڪعبة الله جي تعمير جو حڪم ٿيو جيڪو پاڻ پنهنجي فرزند حضرت اسماعيلؑ سان گڏجي پورو ڪيو . ۽ پوءِ اهو مقدس مقام ڪڏهن خدا جي عبادت جو مرڪز رهيو ته وري ڪڏهن ان کي بتن سان سجايو ويو ليڪن وري الله تبارڪ و تعاليٰ رسول الله ﷺ جي هٿان انهيءَ گھر کي بيهتر بت پرستي ۽ شرڪ کان پاڪ ڪيو ۽ هاڻي تقريبن 1500 سالن کان اهو خدا جي رحمتن ۽ برڪتن جو مرڪز بڻيل آهي .



Article Link <http://www.mirfatehalishah.com/articles/post.php?id=2132>

Join us on facebook <https://www.facebook.com/mirfatehalishah>

www.mirfatehalishah.com